

कुंडा-अच्छरौंडा रोड पर जल्द चालू होगी गैस लाइन

मेरठ, वरिष्ठ संवाददाता। डीएम दीपक मीणा ने शुक्रवार को जिला उद्योग बंधु की बैठक में व्यापारियों की समस्याओं को सुना। साथ ही नए प्रस्तावों पर बिन्दुवार चर्चा की। उन्होंने कहा कि उद्यमियों की समस्याओं का निस्तारण प्राथमिकता पर किया जाए। साथ ही व्यापारियों की महीने में एक बार नगरायुक्त संग बैठक कराई जाएगी ताकि समस्याओं का समाधान हो सके।

बैठक का संचालन उपायुक्त उद्योग वीके कौशल ने किया। डीएम ने इन्दिरापुरम औद्योगिक क्षेत्र में पैठ के संबंध में निर्देश दिए कि टीम गठित कर

15 दिनों में चालू हो जाएगी गैस पाइपलाइन

गैस के अधिकारी ने बताया कि कुंडा-अच्छरौंडा रोड पर 15 दिन में गैस लाइन चालू हो जाएगी। इस पर डीएम ने कहा कि औद्योगिक संगठन अपनी जरूरत के हिसाब से गैस को पाइप लाइन के लिए आवेदन करें। सरस्वती लोक औद्योगिक क्षेत्र की टूटी-फूटी सड़क को बरसात से पहले बनवाने के निर्देश दिए। इसके अलावा रेड क्रॉस सोसायटी को लेकर उद्यमी संगठन व उद्यमियों के पारिवारिक सदस्य सोसायटी की सदस्यता ग्रहण करने, रेड क्रॉस सोसायटी को सहयोग देने की अपील की। डीएम ने कहा कि कांठ मेले में शिविरों को पूर्ण रूप से प्लास्टिक मुक्त रखा जाए।

15 दिन में प्रकरण का निस्तारण कराएं। वहीं फायर एनओसी ऑनलाइन रिन्यू के संबंध में भी निर्देश दिए। इसके

अलावा औद्योगिक संगठन अधिक से अधिक इकाइयों को फायर एनओसी के लिए ऑनलाइन रिन्यू कराना

सुनिश्चित करें। नगर निगम औद्योगिक इकाइयों के गृहकर संबंधी प्रकरण में भी निर्देश दिए गए कि शिकायत निस्तारण पोर्टल जल्द से जल्द बनाया जाए। साथ ही एक व्हाट्सएप नंबर भी जारी करें।

बैठक में आईआईए सचिव विभोर अग्रवाल, गिरीश कुमार, कमल ठाकुर, विष्णु दत्त पाराशर, अकरम गाजी, रजनीश कौशल, मनोज अग्रवाल, विनोद त्यागी, दीपक अग्रवाल, रामगोपाल, विपुल सिंघल, विनेश जैन, नवीन कुमार, गोपाल अग्रवाल आदि मौजूद रहे।